
مت فه ح 


هن وقت تائين ٻاراڻي ادب تي ايترو توجه نہ ڏنو ويو آهي, جيترو 
ڏيڻ کپندو هو. ٻاراڻو ادب قومي جاڳرتا ۾ بنيادي حيثيت رکي 
ٿو. اها هڪ محيل حقيقت آهي ت ٻاراڻي عمر ۾ ڪتهن شيءِ کي 
قبول ڪرڻ جي صلاحيت, وڏي عمر وارن جي ڀيٽ ۾ گهڻي 
هوندي آهي .ان عمر ۾ ئي ٻارن جي پيڙھ پختي ٿيندي آهي. 
ٻاراڻي ادب جي کوٽ کي محسوس ڪندي, اسان ٻارن جي 
تعليمي ۽ ذھني اوسر لاءِ دلچسپ, اصلاحي, مفيد: معلوماڻي: 
تاريخي ۽ ديتي ڪتابن شايع ڪرڻ جو ارادو ڪيو آهي. 
مملومات ۽ وندر وارن ڪتابن سان گڏ,اسان جي اها پڻ ڪوشش 
آهي تہ ٻارن کي پنهنجن عظيہ سپوتن ۽ انهن جي ڪارتامڻ کاڻ 
واقف ڪريون ت جيئن هو اخلاق ۽ ڪردار جي پختگي طرف 
گامزن ٿي, مستقبل ۾ ڪاميابيون ماڻي سگهن. 
ڪتاٽ, انسان جو بهترين دوست آهي. جيڪو انکي سنئين راھ 
تي وٺي وڃي ٿو ۽ منجهس اخلاق, سچائي, بهادري ۽ بُري ڀلي 
سمجھ پيدا ڪري ٿو. ٻارن لاءِ ڪتابن جو اهو عفو ڏيندي سنڌ 
ثقافت کاتو گهڻي خوشي محسوس ڪري ٿو. اميد اٿئون تہ اساڻ 
جي هيءَ نماڻي ڪوشششى توهان وٽ قبول پوندي. 


مهتاب اڪبر راشدي 








دڙِلھ درياتان 


سنڌ جي تاريخ پنج هزار سالن تي پکڙيل آهي. موهن جي دڙي ۽ 
سنڌو سڀيتا جي خافي کانپوءِ, هن ملڪ تي آرين اچي قبضو ڪيو. 
ان طرح ڊگهي عرصي تائين سنڌ تي مختلف قبيلا حڪومت ڪندا 
رهيا. جنهن وقت هتي عرين جي حڪومت لهي. ان وقت راجا ڏاهر 
جو حڪبر هلي رهيو هو. هن راجا جو واسطو سنڌ جي آخري برهمڻ 
گهراڻي سان هو. عربن ۽ سنڌين جون لڙايون ٣۱اع‏ ۾ ٿيون. جن 


۾ سنڌ جو هي آخري هندو راجا ڏاهر مارجي ويو. ان بمد هن ملڪ تي 
عربن جي حڪومت قائہ ٿي ۽ اسلامي تاعدا قائون جاري ٿيا. ان 
وقت سنڌ ۾ رهندڙ مکي قبيلا چنا لاکا, ڀِٽي سمان ۽ مهتا ڏسجن 
ٿا. هنن قبيلن اسلام قبول ڪيو ۽ مسلمان ٿي ويا هئا. سن 
+۱-۱اع ڌاري عرين جي حڪومت ختم ٿي ۽ سنڌ تي سومرن جي 
متامي قبيلي جي حڪومت ڻهي. سومرن ٽن صدين کان ب وڌيڪ 
وقت حڪم هلايو. ڪيئي ڌارين بادشاهن ۽ قبيلن سنڌ تي حملا 
ڪيا. پر سومرن جي بادشاهيءَ کي ختم نہ ڪري سگهيا۔ آخر ۾ 
دهليءَ جي علاؤالدين بادشاھ اسان جي ملڪ تي ڪاھ ڪئي. 
دودي سومري وڏي دليري. بهادري ۽ همٿ سان متابلو ڪيو. 
سوين سنڌي سورمن ساڻ گڏ دودو ب, علاؤالدين جي لشڪر سان 
وڙهندي شهيد ٿي ويو. دودو سومرو اسلامي دور ۾ سنڌ جي تاريخ 








جو پهريون شهيد آهي. جيڪو مشڪل وقت اچڻ تي پنهنجي 
ملڪ جي بچا ۾ اٿي کڙو ٿيو ۽ لڙائي ڪندي جنگ جي ميدان تي 
مارجي ويو. دودي جي مزار اج ب يدين جي ڀرسان روپاھ جي ڦٽل 
شهر ۾ موجود آهي. سنڌي شهيدن جي تاريخ ۾ دودي کان پوءِ. 
دولھ دريا خان جو نالو وڏي عزت سان ورتو وڃي ٿو. دريا خان جو 
تمل سمن ڄامن جي دور سان هو. 

سمن جو قبيلو سنڌ جي څُ نسل سماٽ خاندان ۾ وڏو رتبو رکي 
ٿو. هي قبيلو عربن جي حملي وقت موجود هو. انهڻ ٻڌڌرہ کي 
ڇڏي اسلام قبول ڪي ۽ مسلمان ٿي ويا هئا. سومرن جي دور ۾ 
لشڪر,. سپاھ ۽ وڏن عهدن تي٫‏ سمن کي ب کنيو ويندو هو. سياسي 
طرح سومرڻ جي پڄاڻي ٿي ت سندڻ جاءِ سمن والاري, ڄام 
فيروزالدين انڙ هن خاندان جو ڀپريون بادشاھ هو. ڄام ائڙ دهليءَ 
جي تفلق بادشاهن خلاف زبردڈٹ محاذ کڙو ڪيو. ان ريت هو 
سنڌ ۾ ”من جي سَلطخت“ ٺاهڻ ۾ ڪامياب ٿي ويو. هي واقمو 
اد ” ٿي گڏازيو: ڄام فيروز کان پوءِ صدرالدين شاھ ڄام 
بابيتو ۽ رڪن الدين شاه ڄام اچي. هڪ ٻئي کانپوءِ سنڌ جا 
بادشاھ بنيا: هي ٻئي پاڻ ۾ ڀاثر هئا ۽ زبردست دلير ۽ وطن دوست 
حاڪم هئا. ان زماني ۾ر بہ دهلي ۽ سنڌ جي وچ ۾ ڇڪتاڻ جاري 
رهي. آخرڪار هي ويڙھ 44٣۱ع‏ ۾ ڄامر تماچيءَ جي دور ۾ پوري 
ٿي.ان بمد سنڌ جا سمان ڄام خود مختيار رهڻ لڳا. ياد رهي ت سنڌ 
پر نوري ڄابر ڦاچيءَ جو جيڪو قصو مشهور آهي. اهو هن بادشاھ 
سان واسطو رکي ٿو. سنڌ جي سمنڻ بادشاهن ملڪ ۾ امڻ امان قائم 
ڪيو. ٻاهريز ملڪن سان دوسٿاڻا لاڳاپا پيدا ڪيا. ملڪ ۾ 
اسلامي قاعدا ۽ قائون لاڳو ڪيا. مسجدون ۽ خائقاهون 
لهرايائون. ڪوٽ ۽ قلعا ٺاهي سنڌ جي بچا۽ کي مضبؤط 








ڪيائون. عام ماڻهن جي صورتال سڌارڻ طرف ڌيان ڏنائون. ان 
سمن ڄامن جي سثالي ۽ پرسڪون دور جو اوج ڄام نندي تي ٿئي 
ٿو. سنڌ جو عظيبز سپھ سالار ۽ شهيد ”دريا خان“ ب هن بادشاھ جي 
زماني ۾ ٿي گذريو. ان ڪري بهتر ٿيندو ت اسين سڀ کان اول ڄام 
نندي بابت مختصر ڳالھ ٻولھ ڪريون. ان بمد شهيد اعظم دولھ 
.خ ‏ لي اڀياس ڪيون. 
سلطان نظامر الدين ثاني عرف ڄام داو هن خاندان جو 

پندرهون بادشاھ ٿي گذريو آهي. پاڻ پنهنجي پيءُ ڄام سنجر کان 
پوءِ ۱۱٣۱ع‏ ۾ تخت نشين ٿيو. ڄامر سنجر حياتيٰءَ جي آخر 
مرحڪومت جي واڳ ڄام نندي کي ڏئي, پاڻ ٻين ٻڻ پٽن سان 
گڏ ملڪ گجرات ڏي هليو ويو. سندس انهڻ ڀٽڻ جا نالا :علوم 
ڪونهن. البت انهن مان هڪ جي پٽ پوءِ سنڌ جي بادشاهيءَ جي 
دعويٰ ڪئي هئي., جنهن جو ذڪر هيٺ دريا خان جي احوال ۾م 
ايندو. 

سلطان ڄامنظام الدين کي سنڌي ماڻهو پيار وچان ڄجام ذندو بہ 
سڏيندا هئا. ڄام نهايت ئي بخت واري وقت سنڌ جو تخت ڌڻي 
بنيو. ان وقت هر طرف صلح سانت هو. ان وقت سندس آس پاس هم 
نهايت معتبر سياستڪار حڪم هلائي رهيا هئا. انهن بادشاهن کي 
پنهتجي پنهتجي ملڪ ۾ مڪمل ضابطو حاصل هو. تہ ت کين 
ڪنهن بہغاوت سان منهن ڏيڻو هو ۽ ن وري انهن مان ڪنهن کي. 
ٻئي ملڪ تي حملو ڪ. ىي ڦرل- ڪرڻ جو ارادو هو. هندي ننڍي 
کنڍ ۾ تاريءة اهڙا سٿا .+. قما گيٽ بيان ڪيا آهن. آه 

بادشاھ ڄام جوڻي ثانيءَ جو ڏوهٽو هو. ملتان تي بادشاھ حسين 
لانگاه جو سڪو چالو هو. ڪشمير ۾ سلطان زين المابدين جو 
حڪم هلي رهيو هو. دهليءَ ۾ بهلول لوڌيءَ جو راج هو. هرات 
مڻڪ تي وري حسين بايترا مرزا جي بادشاهي برقرار هئي۔ هي سڀ 
بادشاھ هڪ ٻئي جا دوست هئا. کين هڪ ٻئي لاءِ وڏي عزت هئي. 
حقيقت ۾ ڄار نندي سنڌي عوام جي دلين تي راج ڪيو. سندس 
تڂخت نشيني عاللن. صالحن, سپاهين ۽ رعيت جي رضامندي سان ٿي هئي. 

سنڌ توڙي هند جون تاريخون ڄام نندي جي ساراءِ ڪندي فخر 
محسوس ڪن ٿيون. ڄام اڃا بادشاھ ن بنيو هو ت اڪثر وقت 
خانقاهن ۽ مدرسن ۾ گذاريندو هو. هو نهايت وڻندڙ صفتن ۽ سن .ِ 
اخلاقن جو مالڪ هو. پاڻ حد درجي جو زاهد ۽ عابد ٿي گذريو. 
هن سنڌ جو حاڪمر ٿيڻ شرط ملڪي سڌاري طرف توجھ ڪيو 
.ڻڏا نو سندس دور ۾ رعيت 
خوش ۽ ماڻهو آسودا هئا. عالم, عابد, صالح, فقير امير ۽ سپاهي 
مطلب ت هر قسم جا ماڻهو هڻ ڄام جي دور ۾ مطمگئن هئا. 
هڪڙي تاريخدان ڄام نندي جي امن پسنديءَ بابت لکيو آهي ته 
هو هر هفتي پنهنجي طبيلي ۾ ويندو هو ۽ گهوڙن جي پيشانيءَ تي 
هٿ ڦيري چوندو هو ت, اي بختاورؤ! جهاد کان سواءِ اوهان تي 
سواري ت ڪندس, ڇو ت هر طرف سرحدن تي مسلمان بادشاه 
آهن. دعا ضَريو ت شرعي سببن کان سواءِ ڪٿي بہ نت وڃان ۽ نڌ 
وري ٻيو ڪو هٿي اچي. مٿاڻ مسلمائڻ جو خون ناحق وهي. ان 
طرح هڪڙي هندستاني تاريخدان ڄام نندي جو ذڪر ڪندي 
لکيو آهي ت ؛ سنڌ ۾ تہ لهيو پر هندہتاڻ ۾ پڻ وري ڪو سندس 
جهڙو مثالي بادشاهي ن ٿيوا 


































ڄام نظام الدين جي دور ۾ سنڌ ملڪ ۾ اسلام جي اشاعت ۽ 
نبوي سنت جي قام گهڻي پيروي ٿي. ٻاهرين رياسنن سان سٺا 
تملتات قائه ڪيا ويا. هاري ۽ پورهيت توڙي ملازہ ۽ واپاري 
خوش حياتي گذاري رهيا هئا. زراعت وڌي ۽ وڻج واپار ۾ واڌارو 
ٿيو. ڄام صاحب ننگر لٽي کي پنهنجي تختگاه طور مقرر ڪيو ۽ 
شهر جي سونهن ۽ واڌاري لاءِ حڪہ جاري ڪيا. هي شهر ٿوري 
وقت ۾ سڄي دنيا جو مرڪز بنجي ويو. حڪومت جون آفيسون, 
ڪوٽ قلما, حويليون ڀپاڙا, مسجدون, خانتاهون ۽ مندر: تممير 
ڪري, ٺٽي جي اهميت کي وڌايو ويو. متامي سنڌي عالن کان 
علاوه ايران, هرات ۽ گجرات کاڻ اديب ۽ استاد اچي هت رهيا۔ 
بظلب تہ جام شوري ولټ ۾ ٿيٰ ڪي شهر بخداد ۽ همَخزق جن دراجي تي 
پهچي ويو. ڄام نندي جي مثالي حڪومت سبب, سنڌ جون 
سرحدون ب ڪشاديون ٿيون. ان دور ۽ ڪڇ کان سبي ۽ لاهري 
بندر کان اچ تائين, سمن جو سڪو چالو ڏسجي ٿو. هن زماني ۾ 
سنڌ جو سياسي, معاشي, علمي ۽ فني اوج ڏسڻ ۾ اچي ٿو. ڄامر 
نندي جي پنهنجي سڪي جو پتو ب پيو آهي. ان ريت هن دور جي 
مشالي هجڻ ۾ ڪوبہ شڪ شبهو باقي نہ ٿو رهي. 

جنهن وقت ڄام نظام الدين بادشاھ بنيو, ت ان وقت سنڌ ۾ امن 
امان ڪوت هو ۽ ملڪي سرحدون بہ محفوظ ن هيون. ان پس منظر 
م ڄام ڪي بنيادي فيصلا ڪيا. قاعدن ۽ قانون کي سڌاري انهن 
تي سختيءَ سان عمل ڪرايو ويو. حڪومت جو انتظام ليڪ 
طرح سان هلاٿڻ لاءِ: وزيرن جي هڪ ڪائونسل پڻ جوڙي وئي۔ 
انهن وزيرن سچيءَ دل سان وطن ۽ قوم جي خدمت ڪئي. ڪتابن 
کي پڙهندي اسان کي ڪجھ نالا ملن ٿا, جي هن بادشاھ جي 
حڪومت ۾ وزير ب هئا. ت اهم عهدن تي بہ ڪم ڪندا هئا. 


بحال ڪيو. هن هڪ ڀيري اچ شهر تي ب ڪامياب حملو ڪيو 
هو. تاريخ ۾ دلشاد جي چڱي تمريف ڪيل آهي. ڄام جي هڪ 
ٻِئي وزير جو نالو لکدير مليو آهي. جو هندو هو. هن کي لکمير يا 
لکسير پڻ سڏيو ويو آهي. هي وزير هميشہ نندي سان شيل شڪار 
تي گڏ رهندو هو. کيس ٻيون بہ اهم ڌميداريوڻ سونپيل هيوڻ. 
وزارتي ٽيم ۾ ديوان چاڳلا جو نالو ب ملي ٿو. کيس ڪاڇي طرف 
مقرر ڪيو ويو هو. ڄاهر نندي جي دور ۾ بهادر خان ب ٿي گذريو, 
جنهن کي سرحدي شهر سبيءَ تي عملدار بنايو ويو هو. حاجي خان, 
ماڻڪ ۽ سارنگ پٽ درياخان, ب هن زمائي ۾ مکيہ مشير ۽ آفيسر 
ٿي گذريا آهن. ليڪن هنن سڀئي وزيري ۽ عملدارن ۾ ”دريا خان“ 
جو نالو مٿانهين حيثيت رکي ٿو. ڄام نندي کيس پنهنجو پٽيلو 
بنايو هو ۽ مٿسسى گهڻو اعتبار ٿي ڪيائين: ان ڪري اسين دريا خان 
کي مختلف روپن ۾ حڪومت جو اڳراڻ ۽ سرواڻ ڏسون ٿا. پاڻ 
هڪ ئي وقت وزيراعظ, اميرن جو امير ۽ فوج جو اعليٰ سپھ سالار ‏ 
ٿي گذريو آهي. هن مختصر تاريخي هيد کان پوءِ اسين ”دولھ دريا 
خان“ جي سوانح ۽ خدمؾ جو تفصيلي اڀياس ڪنداسين. 


نالو, لقب ۽ ڪڙهم قبيلو: 


سنڌ جو هي سورهي ۽ سَدا ملوڪ شهيد ”دريا خان“ ذات جو 
ڪير هو. یا وري سندس واسطو ڪهڙي ڪڙم قبيلي ساڻ هو, ان 
متملق اسان کي قام گهٽ ڄاڻ ملي ٿي. اوائلي تاريخي ڪتابن ۾ 
گمان ڏيکاريل آهي ت هو ذات جو سيد زادو هو. پر جي سيد هو تہ 
ساداڻتن جي ڪهڙي شاخ سان سندس تملق هو, اڻ بابت ڪا 
مملومات ت ٿي ملي. هي راءِ بنھ قبول ڪرڻ جهڙي ڪانهي. : 

























































ويجهراٽيءَ واري دور ۾ دريا حان جي باري هم هي <حيال بہ پيتس 
آهي تہ پاڻ. سنڌ جي ٻروچن جي ڪنهن قبيلي جو فرد هو. حقيقت 
۾ هي خيال تاريخي طرح درست ڪونهي. هي راءِ ڏيندڙن نالي جي 
پٺيان ”خان“ اکر ڏسي پوءِ اهڙو گمان ڪڍيو آهي. هن ڏس ۾ ٽين 
راء ب ملي آهي. جنهن کي ڪتابي هٿي ب ملي ٿي ۽ سنڌ جي قبيلائي 
روايتن جي تائيد ب حاصل ٿئي ٿي. تاريخ طاهريءَ واري لکيو آهي تہ 
سندس اصل نالو قبود هو.پوءِ جڏهڻ ڄام نندي جو ملازم بنيو, 
تڏهن سندس نالو درياخان رکيو ويو. جڏهن ترقي ڪندي وڃي 
وڏي رتبي کي پهتو, تڏهن مبارڪ خان جو لقٻ حاصل ڪيائين. 
هن خيال کي سنڌ جي حسب نسب جي ڄاڻن, تاريخي تورتڪ ۽ 
ڇنڊڇاڻ کان پوءِ هن ريت پيش ڪيو آهي. سنڌ جي هن سدا 
سورهي ۽ امر شهيد جو تعلق قبوليا قبيلي سان هو. سندس نالو ابّدا ۾ 
توڙي پڇاڙيءَ تائين دريا خان هو. پوءِ جڏهن ترقيءَ جون منزلون 
طئي ڪندو ويو ۽ ڄامر نندو سندس خدمتن مان مطمئن ٿيندو ويو 
تڏهن وڏي سوچ ويچار کان پوءِ کيس مبارڪ خان جو لقب پڻ 
ڏنائين. ياد رهي ت قبوليا قبيلو نہ رڳو اح ب سنڌ ۾ موجود آهي. پر 
دريا خان جي جاگير ڳاها طرف پڻ هن ڪڙمہ جا ماڻهو رهندا اچن َ 
ٿا هڪڙي اديب لکيو آهي ت: دريا خان ۽ مبارڪ خان ٻہ الڳ الڳ 
شخص آهن. پر اهو درست ڪونهي. هي هڪ ئي تاريخي انسان 
ٿي گذريو آهي. جنهن جو نالو دريا خان ۽ لقب مبارڪ خان هو. هن 
ڄام نندي جي ملازمت: 

ڄام نظام الدين عرف ڄام نندو سن ۱٣1۱ع‏ ۾ سنڌ جو بادشاھ 
بنيو. ان وقت سنڌ جي سرحدن تي اطمينان واري حالت نت هئي. ان 

کان علاوه ملڪ جي اندر بہ بدامني ۽ بدنظمي ڏئي ٿي. جامر 
صاحب وڏي جرئت سان فيصلا ڪيا ۽ قاعدن تي عمل ڪرايو. 
پاڻ سڄي ملڪ جو دورو ڪيائين. سرحدي شهر ڏٺائين ۽ اتي قلما 
ڪوٽ اڏائي سچاه مقرر ڪيائين. ملڪ جي اندر فسادين کي 
سخت سزائون ڏئي, امن امان بحال ڪيائين. جڏهن هر طرف سک 
سانت بحال ٿيو ۽ ان بابت مطمئن ٿي ويو, تہ پاڻ بہ اڳين ڄامن 
بادشاهن وانگر سيرسفر ۽ شيل شڪار جو شمل اختيار ڪيائين. 
اهڙي ئي هڪ شڪار وقت پاڻ دريا خان جو انٹتخاب ڪري, کيس 
پنهنجي ملازمت ۾ آنداٿين. هي قصو هن ريت ٻڌايو وڃي ٿو؛ 

ڄام نندو لٽي ۾ ٺهي لڪي حڪومت تي ويو, تڏهن شهر 
جي ۽ خود بادشاھ جي هر طرف هاڪ ٿي وئي۔ هر شخص کيس 
دعائون ڪرڻ لڳو ۽ سندس عدل توڙي انصاف جي چؤطرف واکاڻ 
ٿيڻ لڳي. هڪ ڏينهڻ ڄام نندو پنهتجي وزير لکدير سان گڏ جي 
شڪار تي روانو ٿيو. لکدير وٽ قبوليو نالي هڪ غلام ڇوو ڪرو 
هو, جو خاص پاڻي پيارڻ لاءِ مقرر ڪيو هيائين. چوڻ ٿا تہ اصل ۾ 
هي سيدزادو هو ۽ ڪٿي قيد ڪيو ويو هو. وزير لکدير کيس اتان 
آزاد ڪرائي. آڻي اچي پنهنجي ملازمت ۾ رکيو هو. پاڻ هر وقت ان َ 
ڇو ڪري کي پاڻ سان گڏ رکندو هو. 

شڪار ۾ هلندي ڄابر نندي کي اچي اج تپايو تڏهن پاڻيءَ جي 
طلب ڪيائين. اتفاق اهڙو ٿيو جو ان وقت بادشاھ جي پاڻي پيارڻ 
لاءِ مقرر ٿيل ماڻهو موجود نہ هو. ان ڪري وزير لکدير پنهنجي 
ملازم کي پاڻي پيارڻ لاءِ حڪم ڪيو. هي جيتوڻيڪ اڃا ننڍي 
عمر جو ڇوڪر هو, پر خداپاڪ وڏي عقل ۽ ڏاهپ سان نوازيو 
هئس. حڪم ملڻ تي پاڻ پاڻيءَ جو پيالو ڀري آيو ۽ اچي ڄام نندي 
کي پيش ڪيائين. پر پيالي ۾ ڄاڻي واڻي ڪجه ڪک وجهي 

ڇڏيائين. گهڻي اڃج ڪري ڄام نندو پيالو ولي ڪكن کي 
ٽاريندو پاڻي پيئندو ويو. جڏهن ٿانءُ ننڍڙي ڇوڪري کي 
موٽائي ڏنائين, تڏهن پڇيائينس ت ڪک ڇو وڌا هئي؟ قبولئي 
ٻانهون ٻڌي عرض ڪيو ت۔٫‏ سائين جن کي سخت اج لڳي هئي. 
جيڪڏهن پاڻي صاف هجي ها ت اوهين شايد يڪ ساهيءَ سمورو 
پاڻي پي وڃو ها. ايئنڻ ڪرڻ جي ڪري سواريءَ ڪندي, هوند 
اوهان کي پيٽ ۾ سخت تڪليف ٿئي ها, تنهنڪري مون ڄاڻي 
واڻي پاڻيءَ ۾. ڪک وجهي ڇڏيا هئا تہ جيئن, اوهين آهستٽي 
آهستي ۽ آرام سان پاڻي پيو۔ 
جيتوڻيڪ اها ڪا وڏي ڳالھ ڪان هئي. تڏهن ب هن ڳالھ جو 
ڄام نندي تي گهڻو اثر ٿيو. ان ڪري پاڻ هن ننڍڙي ڇو ڪري 
کي وزير لکدير کان آزاد ڪرائي, کيس پنهتجي ملازمت ۾ رکي. 
سندس قسمت ئي بدلائي ڇڏيائين. ان بمد بادشاھ سندس تعليم ۽ 
تربيت جو مناسب بندوبست ڪيو. جيئن تہ قدرتي طرح دريا خان 
۾ شاهي وزارت سنڀالڻ جا گڻ موجود هئا. انڪري ٿوري ئي وقت 
۾ وڃي ان درجي کي پهتو. آخر ڪار پاڻ ڏينهن و ڏينهن ڄام جي 
نظر ۾ مٿانهون ٿيندو ويو. جنهن ني کيس مبارڪ خان جو 
خطاب پڻ ڏنو. سندس حيثيت ۽ اهميت ايتري تہ وڌي وئي. جو 
ڄام کيس پنهنجن عزيزن کان بہ وڌيڪ گهرڻ ۽ ڀانئڻ لڳو. ان 
وقت لکدير کان علاوه دلشاد جهڙو وزير ب موجود هو تڏهن ب 
بادشاهي فرمان موجب مبارڪ خان جي مشهوري وڌيڪ ٿي وئي. 
ايٽري حد تائين جو ڄام پنهنجي پٽ فيروز جي هوندي بپ 
حڪومت جون ذميداريون دريا خان جي حوالي ڪيون. 
ڄام تظام الد ين وٽ اچڻ ۽ ملازمت ڪرڻ جي حوالي سان, دريا 
خان جي باري ۾ هڪ ٻي روايت ب ملي ٿي. هي روايت مشهور 

انگريز مصتف رچرڊ برٽن لکي آهي. برٽن لکي ٿو ت دولهي دريا 
خان جو قصو ب سنڌين جي زور آزمائي ۽ ملڪ گيريءَ جو هڪ نيم 
تاريخي داستان آهي. ڪينجهر نالي ڍنڍ جي ڀرسان هڪ څهر ۾ 
ڄام نندو حڪومت ڪندو هو. هن بادشاھ ٣‏ ڀٽاڻو اولاد 
ڪود ٿي ٿيو. ان ڪري پاڻ گود جو هڪ ٻار ولڻ جو فيصلو 
ڪيائين. هڪ ڀيري شڪار ڪندي ڏٺائين ت هڪ ريڍار جو ٻار 
وڻ هيٺان سٽو پيو آهي. پاڻ اتي بيهي ڪلاڪن جا ڪلاڪ ان 
ٻار کي جاچيندو رهيو. ڏٺائين ت ٻار جي مٿان ڇانو ئي ڇانو بيٺي 
آهي. پڪ ٿيس ت هيءُ غيب جي نشاني آهي ۽ اڳتي هلي هي ٻار 
وڏيءَ ڳالھ وارو ٿيندو., تنهتڪري هن کي کڻي گود ۾ ورتائين. 
ٿس دولھ دريا خان نالو رکيائين. خان وڏو ٿيندي ئي نالو ڪڍيو. 
بهادريءَ جا وڏا ڪم ڪيائين. ۽ پوءِ سنڌ جي آس پاس وارا ملڪ 
ب فتح ڪيائين. 

هن ٻنهي رواينن تي غور ڪرڻ کان پوءِ ڪي نتيجا ڪڍي 
سگهجن ٿا. گمان غالب آهي تہ ڄام نندي کي ابتدا ۾ اولاد خاص 
ڪري پٽاڻو ٻار ت ٿيندو هو. ان ڪري پاڻ گود جو هڪ نينگر 
حاصل ڪيائين. هن ڳالھ کي هن ريت ب هٿي ملي ٿي. ت جنهن 
وقت نظامہ الدين وفات ڪئي. ان مهل فيروز اڃا نندو ۽ بي سمجھ 
ڇو ڪرو هو. ان ڪري حڪومت جو انتظام دريا خان جي حوالي 
ڪيو هيائين. ڏسجي ٿو تہ فيروز ان وقت ڄائو هو جڏهن ڄام نندو 
پيرسن ٿي چڪو هو ۽ ان ريت پاڻ دريا خان کي پٽيلو بنائي, 
سندس ڀرپور تمليم ۽ تربيت ڪيائين, هئن سڀنخي ڳالهين کان هٽي 
ڪري ڏسجي ت, دريا خان ننڍي هوندي کان ئي عقل ۽ ڏاهپ وارو 
انسان هو. انڪري ت سنڌ جي بادشاھ کيس پنهنجي ملازمت ۾ 
رکيو. سندس ڀرپور ] 










عمر ۾ وڏو ٿيندو ويو, تيئن تيئن سندس ذھانت ظاهر ٿيندي وئي۔ 
درياخان سمڻ ڄامن جي ملازمت ۾ ڪڏهن گهڙيو ان بابت 
پوريءَ ريت ڄاڻ ن ٿي ملي. البت اندازو آهي ت ه*٣۱ع‏ ڌاري ڄام 
نندي, دريا خان کي پنهنجي نظرداريءَ ۾ آندو. ايندڙ ڏهن سالن ۾ 
پاڻ بادشاهي سکيا ۾ رهيو. آخرڪار مختلف تربيتي توڙي آزمائشي 
مرحلن مان گذرندي, پاڻ وڃي اعليٰ عهدن کي رسيو. تان جو 
سندس تدبر, ڏاهپ ۽ بهٽرين فوجي تربيت جي آزمائثش جو وقت 
اچي ويو۔ 

منگولن سان شاندار معرڪا: 


سنڌ جو بادشاھ ۽ دريا خان جو اعليٰ سرپرست, ڄار نندو هڪ 
انتهائي طاقتور بادشاھ هو. مضبوط ۽ طاقتور حا ڪمر هوندي ب, پاڻ 
هميہہ امن واري پاليسيءَ تي گامزن رهيو. هن ڪڏهن ب جنگ ۽ 
جهيڙي جي ڳالھ نن ڪئي. آس پاس جي بادشاهن سان دوستي قائم 
ڪيائين. وقت بہ وقت انهن حاڪمن سان فن ۽ سوکڙين جي 
مٽاسٽا پيو ڪندو هو. ان وقت ملڪ سنڌ جون سرحدون محثوظ 
ب هيون تہ ڪشاديون ب ڏسجن ٿيون. ڄام نندي جي دور ۾ سہبي 
سنڌ جو هڪ اهم فوجي, سرحدي ۽ سياسي مرڪز هو. ان زماني ۾ 
سنڌ جي حڪومت هن شهر تي. بهادر خان کي پنهڻجو گورنر ۽ 
فوجي ڪمانڊر مقرر ڪيو هو. سندس گورٽريءَ جي وقت ۾. 
سنڌ جي تاريخ جو هڪ نهايت اهم خوني واقمو ٿي گذريو آهي ۔ 

ان دور ۾ هرات جي ملڪ تي حسين بايترا مرزا بادشاهي ڪندو 
هو. قنڌار جو شهر ب هن جي تابع هو, جڻي سندس پاران امير ذوالتون 
ارغون مقرر ٿيل هو. هي امير نهايت سرڪش هو. کيس هر وقت 

سرخرو ٿئي. ان کان علاوه کيس هي بہ خيال رهندو هو تہ, مٿان اسان 
کي هتان بي دخل ٿيڻو پوي, انڪري امير ذوالتون سنڌ جي پرامن 
ملڪ تي حملي ڪرڻ جي رٿا جوڙي. ان وقت قنڌار جي ڪن 
- واپاين ذوالنون جا ڪن ڀريا. انهن رپورٽون ڏنيون ت سہي شهر 
جي آس پاس سنڌي ماڻهو, اسان جن واپاري قافلن کي ڦريندا رهن 
ٿا. هنن اطلاعن جي آڙ وٺي ارغون گورنر, پنهنجي پٽ شاه بيگ کي 
وڏو لشڪر ڏئي, سنڌ تي ڪاھ ڪرڻ لاءِ روانو ڪيو. سنڌ 
لشڪر ۽ ارغون جي سپاھ ۾ ه٣۱ع‏ ۾ جنگ ڇڙي پئي. هي لڙائي 
پورا ٻہ سال جاري رهي. سمن جي لشڪر سرڌڙ جي بازي لڳائي 
ڇڏي. سوين ڪونڌر ڪُسي ويا. ان هوندي ب بهادر خان 
شڪست کائي اچي سنڌ جي تختگاه کان نڪتو. هي واقمو 
۱٣1۱ع‏ ۾ ٿي گذريو. شاه بيگ ارغون سبي شهر تي قبضو ڪيو. 
ان بمد هن شهر تي پنهنجي ڀاهُ ابوا محمد مرزا عرف سلطان محمد 
کي گورنر بنائي, شاه بيگ ارغون پاڻ قنڌار ڏي موٽي ويو. 
طاقت ۽ سوڀ جي نشي ۽ غرور ۾ اچي. منگولن هن واقمي بابت 
هڪ اطلاع نامو جاري ڪيو. هن پذرنامي ۾ سنڌين کي جي امن 
پسند مسلمان هئا ۽ ڪنهن طرف ب اڳرائي نہ ٿي ڪيائون, تن کي 
هندو ۽ ڪافر سڏيو ويو هو. اطلاع نامي جون ڪجھ سٽون هن 
يا 
”تازو هن دور ۾ واپاري ٽولن. جنهن جو واپاري سلسلي ۾ سنڌ 
جي علائقي ۾. جيڪو اسان جي حدن جي ڀرسان آهي اچ وج جو 
سلسلو قائمہ هو, درٻار ۾ اچي فرياد داخل ڪيو تہ اسلامر دشمنن 
جي هڪ جماعت جيڪا صاحب سلطنت آهي, سا مسافرن تي 
ظلمہ ڪري ٿي ۽ هر وقت کين لٽيندي ۽ ڦريندي رهي ٿي. اهو 
مملوم ڪري اسان کي ڏاڍو ڏک پهتو, ان ڪري هڪ وڏو 





لشڪر تيار ڪري حملي لاءِ ان ملڪ تي چاڙهيو ويو... 

راتاهي لاءِ جيئن ئي هو نڪتا, تہ اسان جي فوج کي خبر پئجي وئي ۽ 
فوج تيار ٿي مقابلي لاءِ تڪري آئي. صبح تائين ٻئي فوجون اچي 
منهن متابل ٿيون. اسلامي فوج انهن بدبخت هندن جي لاشن جا ڍير 
لڳائي ڇڏيا. خدا تماليٰ جي فضل ۽ ڪرم سان فتح عظيهم حاصل 
ٿي. جنهن صورت ۾ هيءُ خبر سڀني سوچيندڙن لاءِ سٺي آهي, 
انڪري هن پڌرنامي ذريمي ان کي چئني طرفن پهچائجي ٿو.“ 

سنڌ جو بادشاھ ۽ دريا خان جو مربي پيءُ ڄام نندو ت هڪ امن 
 .‏ وپ جه تال ان حد تاٿين خطرناڪ ٿي وي 
هئي. دشمن علائقا ڦٻائي للڪاري رهيو هو. ان کان وڌيڪ ت 
سنڌي مسلمان انتهائي سادا ۽ صاف دل انسان «ٿا٫‏ انهن کي خملي 
آورن هندو ۽ ڪافر پي سڏيو, تڏهن ماٺ ڪري ويهڻ وڏي بزدلي 
ليكي وڃي ها. سبي ۽ ملڪ جي اترين اولاهين سرحد بابت, ڄابم 
نندي پوري پوري مملومات حاصل ڪري ورتي. تڏهن پاڻ انتهائي 
سخت قد۾ کڻڻ جو فيصلو ڪيائين. 

حقيقت ۾ واپاري قافلن جي ڦر ت هڪ بهانو هو. اصل ۾ ارغونن 
کي سنڌ طرف وڌڻ جي پور پوري نيت هکي. پس منظر ۾ ڄا نندي 
وزيرن جي ڪائونسل سڏائي انهن ساڻ مشورا ڪيا. سنڌي 
مشاهيرن سان صلاح مصلحت ڪئي. اميرن ۽ فوجي عملدارن سان 
خيالن جي ڏي وٺ ڪئي. آخر ڪار ارغونن کي سيکت ڏيڻ ۽ سنڌ 
جي وڃايل علائقن جي واپسيءَ لاءِ ڪي اهم فيصلا ڪيا ويا. دريا 
خان کي سپھ سالار مقرر ڪري, هڪ وڏي لشڪر سان هن اهم ۽ 
مکي فوجي مه تي موڪليو ويو. حقيقت ۾ دريا خان جي جنگي 
تربيت ۽ اعليٰ فوجي مهارت جي. هي پهرين وڏي آزمائش ڏسجي 
ٿي. درياخان سبيءَ جي آس پاس پهچي. غلائقي جي جاگرافيءَ 

بابت ڄاڻ حاصل ڪئي. بولان لڪ جي چوڦير فوجي چونڪين جي 
باري ۾ پاڻ کي باخبر ڪيو. سبي ۽ شال ۾ رهندڙ قومن ۽ قبيلن 
متعلق مملومات حاصل ڪري, مکي سردارن ۽ اميرڻ ساڻ جنگ 
بابت صلاحون ڪيون. ان طرح سنڌ جي هن نوجوان سپھ سالار 
وڏي رٿا. حڪمت عملي ۽ عقل منديءَ سان ارغونن خلاف جنگ 
ڇيڙي ڇڏي. ارغونن جي ليڊر ابوالحمد مرزا ۽ سنڌي لشڪر ۾ 
فيصلا ڪن لڙائي ‏ 4٣۱ع‏ ۾ ٿي گذري. دريا خان جي ڪوششن 
آخرڪار رنگ لاتو. ارغونن کي عظيمر شڪست ملي. شهر سبيءَ 
تي سنڌ جي حاڪم جو اختيار بحال ٿي ويو. ان کان علاوه 
ابوامحمد مرزا عرف سلطان محمد پڻ قتل ٿي ويو. ياد رهي ت هي 
ماڻهو ارغونن پاران سبيءَ جو حاڪم مقرر ڪيل هو. پاڻ شاه بيگ 
ارغون جو ڀاءُ هو, جنهن گهڻو پوءِ سنڌ جي سمن جي سلطنت کي 
هر وڪوه 

دريا خان هن وڏي سوڀ حاصل ڪرڻ بعد ب فتوحات جو سلسلو 
جاري رکيو. هن اڳتي وڌي دشمن کان بولان لڪ جو قبضو ب ورتو. 
اتي پنهنجا عملدار ۽ سپاهي مقرر ڪري, مطمئن ٿي واپس سنڌ جي 
تختگاه ڏي روانو ٿيو. داراحشڪومت ڏانهن ايندي درياخان بکر ۽ 
سيوهڻ کان ٿيندو, اتان جي صورعال بابت معملومات ولندو فاغاندہ 
انداز ۾ تختگاه ۾ پهو. جيسين ڄام نندو زنده هو ارغونن يا 
منگولن وري سنڌ جي ڪنهن علاٿتي يا شهر تي حملو نہ ڪيو. 


دريا خان جو رتبو وڌي ٿو: 


دريا خان سن + 4٣٣۱ع‏ ۾ منگولن سان شاندار ممرڪا ڪري, 
فاتحان انداز سان اچي سنڌ جي تختگاه وٽ پهتو. اهڑي مشالي ۽ 
ڪامياب سوڀ حاصل ڪرڻ ڪري, ڄام نندي جو ڳاٽ فڅر 








کان اوچو ٿي ويو. بلاشڪ سنڌ جي ڄام جو نخر ڪرڻ هر حاظ 
سان جائز هو ڇو ت ذريا خان جي چونڊ ڪري کيس پاڻ ئي سنڌ 
سرڪار ۾ وڏو رتبو ڏنو هيائين. سندس اتتخاب هر طرح سان جائز 
۽ درست ثابت ٿيو هو. هن سورهي انسان جي سٺٰي تربيت ۽ سکيا 
ٿي. جنهن ڪري سندس سياسي دورانديشي ۽ فوجي ڏانو ۾ 
وڌيڪ اضافو: ٿيو. 

هن تاريخي سوڀ ساڻ ڄامر نظام الدين ۽ سنڌ ملڪ جو ناما چار 

ت ٿيو, پر ان سان گڏ خود دريا خان جو مانَ ۽ مرتبو ب وڌي ويو۔ هن 
شاندار ڪاميابيءَکي تاريخن ۾ ب لکيو ويو, تہ عوامي زبان تي بہ هي 
حقيقت پڌري ٿيڻ لڳي. اديبن ۽ لوڪ ڪهاوتون کڻندڙن هن فتح 
کي سبي ن, پر خود قنڌار جي سوڀِ ڪري پيش ڪيو. ان مٽملق 
هڪڙي انگريز اديب لکيو آهي ت: هن گهڻا بهادريءَ جا ڪم 
ڪيا ۽ سنڌ جي چؤطرف ملڪ فتح ڪيا. آخرڪار قنڌار ولڻ 
جو ارادو ڪيائين ۽ ان ۾ پڻ ڪامياب ٿيو. سڄي واٽ تي باهين جا 
مچ ٻارائي ڇڏيائين تہ جيئن سندس ماٽيلي والد کي هن فتح جي 
خبر پوي. ان تاريخي واقعي سبب سنڌي ماڻهن زبردست خوشي ڪئي. 

هن سوڀ جي پس منظر ۾ دريا خان جي هر طزف واکاڻ ٿيڻ لڳي۔ 
ان متعلق مير طاهر محمد پنهتجي ڪتاب ۾ لکيو آهي ت؛ هن 
پنهنجي تدبر سان ملتان کانڻ ڪري ڪيچ, قنڌار, مڪران ۽ 
ڪڇ جي سرحدن تائين سمورا علائقا, ڄام نندي جي حڪومت 
۾ داخل ڪري ڇڏيا هئا. اڌ رات جو سندس ڪوبہ ماڻهو ڪنهڻن 
ڪم ڪار سبب, انهن صوبن ڏي ويندو هو ت, راج توڙي وڏيرا 
سندس حڪي اکيڻ ٽي رکي سڇِڪجھ ڪرڻ لاءِ تيارگي ويندا هئا. 

دريا خان جي اعليٰ فوجي ڪاميابين, شاندار سياسي سوچن, تدبر 
۽ ڏاهپ جي سشالي ڪارنامن کان متاثر ٿي. آخرڪار ڄام نندي 

کيس حڪومت ۾ مٿانهين درجي تي پهچايو. ان طرح کي امير 
الامراء, وزيراعظم, ڪمانڊ رانچيف ۽ خان الاعظم جا عهدا ۽ لتب 
ڏنا ويا. اهو ئي موقعو هو جو ڄا دريا خان کي پنهنجو ڀٽيلو ب 
سڏيو, جوهن کي گود جي ٻارجي حيثيت ۾ نپايو ۽ وڏو ڪيو هيائين. 


مڪليءَ تي مقبري جي اڏاوت: 

ان سال جڏهن دريا خان عظيم الشان ڪاميابيڻ کان پوءِ, سنڌ جي 
درٻار ۾ سڀ کان بٿانهون درجو ۽ رتبو حاصل ڪيو, تڏهن کيس 
مڪليءَ تي پنهنجي آخرين آرامگاه ٺهرائڻ جو خيال دل ۾ آيو. 
پهريان سمان بادشاھ پير پٺي تي پنهنجا عزيز دفن ڪندا هئا. 
ليڪن ڄامر قاچيَ پنهنجي دور-ي. شيخ حماد-جنَ حڪم تي 
مڪليءَ کي قبرستان طور چونڊيو. شيخ جي راضپي لاءِ اتي هڪ 
مسجد جوڙي وئي. ان بمد خانقاهون ۽ حجرا جوڙيا ويا. سمن ڄامن 
بہ اتي پنهنجا مقبرا ٺاهڻ شروع ڪيا. ان کاڻ علاوه خود شيخ 
حماد ۽ عيسيٰ لنگوٽيءَ جا دفن گاه ب اتي اڏيا ويا. سمن جا مقبرا يا 
وري ڪي ٻيون تعميرات مڪلي ٽڪر جي بنھ اترئين ڇيڙي تي 
ڪيون ويون, جي اح سوڌو خست حالت ۾ موجود آهن. دريا خان 
جي سرپرست اعليٰ ۽ والد ڄام نظام الدين جو مقبرو ب هٹ ڏسجي 
ٿو. هن مقبري جي سر اولھ ۾ ڪجھ مفاصلي تي. ڳاڙهي پٿر جو 
هڪ سهڻو ۽ تاريخي ڪوٽ آهي. جنهن ۾ اندر دريا خان جي مزار 
موجود آهي. بنيادي طرح هن تاريخي تعميرات جو ڪير, دريا خان 
خود ڪرايو هو, جڏهن پاڻ منگولن تي مثالي سوڀ پائي آيو هو. 
هت لڳل هڪ عربي ڪتبو مقام جي اڏاوت نواري سال کان سواءِ, 
سندس منگولڻ تي پاتل شاندار سوڀ جي پڌرائي ب ڪري ٿو. 
دريا خان جي مدفن گاه جو ڪجھ وڌيڪ ذڪر هيٺ ڪيو 








ويندو۔ هي اڏاوتون ۽ رٿائون + 4٣٣۱ع‏ ۾ عمل ۾ آيون هيون- 


شادي: 










دريا خان جي عشق مماشقي ۽ شاديءَ جو قصو ب ڪتابن ۾ 
محفوظ آهي. سندس عشق همون نالي ڇووڪريءَ سان ٿيو جا ذات 
جي راٺوڙ چئي وڃي ٿي. سندس پيءُ جو نالو ٻالو هو ۽ چاچن جا 
نالا ڪوڙو ۽ پيروز هئا. ان وقت رالوڙن جو قبيلو ٿرپارڪر جي 
ضلعي ۾ جهڏي گدام طرف رهندو هو. کين هن علائتي ۾ وڏيون 
جاگيرون مليل هيون ۽ پاڻ ان پرڳڻي جا سردار ب ڏسجڻ ٿا. 
دريا خان ڪنهن فو جي مهہ تي سنڌ جي اوڀر واري سرحد ڏي ويو 
هو. اتان موٽندي پاڻ اچي هڪ تلاءَ تي پهتو. هي تلاءُ ”همون 
تلاءُ“ سڏبو هو, جنهن جا آثار اڄ ب جهڏي گدام طرف موجود 
آهن. جنهڻ وقت دريا خان هن تلاءَ تي پهٽو. ان وقت خوبصورت 
نوجوان همونَ نالي هڪ ڇو ڪري, پنهنجي ساهيڙين سان گڏ 
وهنجي رهي هئي. سندس ڪپڙا تلاءُ جي ڪناري تي پيا هئا. دريا 
خان ۽ همون ننڍي هوندي کان هڪ ٻئي جا واقف ڪار هئا, 
انڪري ٻنهي .۾ آزادان گفتگو ٿي. نيٺ همون کيسى طعنو ڏيندي 
چيو ت. تون آخر اسان کي ڇا ٿو ڪري سگهين؟ ان تي دريا. خان 
وراڻيو ت, هاڻي آءٌ تو سان ضرور شادي ڪندس. دريا خان موٽي 
اچي سڄي سربرستي ڳالھ ڄامر نندي سان ڪئي ۽ پنهنجي شادي 
هموءَ سان ڪرائڻ لاءِ زور ڀريو. ڀلا ڄام نندو ڪيئن ٿي 
پنهتجي پياري پٽ جي ڳالھ کي ٽاري سگهيو. آخر ڪار ڄام کي 
هن سئلي حل ڪرڻ ۾ ڪاميابي حاصل ٿي. همون ۽ دريا خان 
جي شادي ڌام ڌوه سان ٿي. جنهن جا قصا ۽ افسان اڄ سوڌو 
مشهور آهن. 

دريا خان جي شادي پنهنجي پسند تي ٿي وئي, پر پوءِ بہ همونءَ 
کي ماڻڻ لاءِ کيس وڏين آزمائشن ۽ امتحانن مان گذرڻو پيو, جن 
سڀٺي مرحلن مان هو ڪامياب ٿي ويو. اصل ۾ هن شاديءَ سبب 
درياخان ۽ ڄام نندي جي راڻيءَ ۾ وڏي دشمني پيدا ٿي پئي. راڻي 
پنهنجي ڀاءُ سان همونءَ جي شادي ڪرڻ گهري ٿي جا ن ٿي 
سگهي هئي. ڄام جي وفات کان پوءِ ارغونن حملو ڪري, 
درياخان کي شهيد ڪيو, تڏهن ب راڻيءَ سندن مدد ڪري, هن 
سورهي کي مارايو هو. 

دريا خان جي عشق يا شاديءَ بابت ٿوري ڦيرقار سان برٽن ب 
لکيو آهي. هت ان لکت کي مختصر سڌار کان پوءِ پيش ڪجي ٿو. 
دريا خان شاندار سوڀون ماڻي موٽي آيو, تڏهن پاڻ سولنگين جي 
قبيلي مان سگ وٺڻ جو ارادو ڪيائين. پر هنن اها ڳالھ قبول نذ 
ڪئي. اهو بهانو ڪيائون ت اسان وٽ هڻ جي لائق سڱ ڪونهي. 
ان ڳالھ تي دريا خان کي گهڻي ڪاوڙ لڳي. آخر ڪار انهيءَ تڪرار 
۾ سولنگين جا ڪيئي ماڻهو مارجي ويا. قوم جي سردار هڪ 
پيرسن مائي هئي جا اتفاق سان بچي وئي. هن قسم کنيو تہ جيسين 
ويز ن وئنديس ايسين سک ن ويهنديس. سو وئي قُڌار ارغونن 
کان لشڪر ولڻ. ني ارغونن جي مدد سان چا ماڻهو گڏ 
ڪري, پنهتجي ملڪ ۾ موٽي آئي ۽ خان سان لڙائي ڪري کيس 
شهيد ڪرائي ڇڏيائين. 


حويلي ۽ ڪوٽ جي اڏاوت: 


ڄام نندي جي حڪومت تائين سمن ڄامڻ جو تختگاه 
”اموئي“ نالي وارو شهر هو. هي شهر ب سمن بادشاهن حڪومت 
ھ ۱ 4 هم - - ** 

ساموئي کي ڇڏي ”لٽي“ کي پنهنجو تختگاه مقرر ڪيو. ان دور 
جي پخوال سان .هر تاڻهوءَ للي اتتگر اچ نججني. ڪَڻي آهي. 
هڪڙي قدس ۽ گر نام سنڌي شاعر شهر جي تمريف هن ريت 
ڪئي آهي. 
جڏ لٽي ٿي ٺاھ ڪيو, اڏيو ٿي مل=اڻ 
سؤ سهيلين ساڻ, مون مٽي کنئي مٿي تي. 

ان ريت هن شهر جي نئين اڏاوت جو سهرو بہ ڄام نظام الدين جي 
سر تي آهي. هن هڪ اهڙي شهر کي وڌائڻ ٿي چاهيو, جتي هميشہ 
سک ۽ سانت هجي. شهر جي رٿابندي ڪندي ڪاريگرن ۽ 
هنرمندن سان مشورا ڪيا ويا. چؤطرف ننڍا وڏا, پڪا ۽ سهڻا 
گهر جوڙي شهر کي سينگاريو ويو. مهمان خان ۽ اوطاقون الڳ 
اڏيو ويون. اڏاوت کان هٽي ڪري ب لٽو ننگر هڪ ڀاڳ وارو 
شهر ثابت ٿيو. چون ٿا ت ان دور ۾ ڪنهن ب شهريءَ ڪو ڏک ن 
ڏو هو. هر هڪ جو ڪمائيندو هو ان تي خوش رهي گذران 
ڪندو هو, ۽ خدا جو شڪر ادا ڪندو هو. ٺٽي جي نئين اڏاوت 
وقت ڄامن پنهنجي حويلين جي حد بندي ڪرائي. اميرن ۽ وزيرن 
لاءِ پاڙا مقرر ڪيا. ڪاريگرن ۽ ڪمين کي وسايو. عملدارن ۽ 
ابتادن لاءِ شهر جو هڪ حصو مقرر ڪيو. 

ان سمي دريا خان بہ پنهنجو ڪوٽ ۽ حويلي اڏائڻ جو فيصلو 
ڪيو. ان وقت ۾ لٽي جوشهر موجوده بستيءَ جي اولم ۽ ڏکڻ ۾ 
ٺاهيو ويو هو. شهر جي مٿان يا تہ درياه جي برانچ وهندي هئي. يا 
وري ڪا نهر وهندي هئي. ان طرح مڪلي ٽڪري ۽ نهر جي وچ م 
دريا خان پنهنچي لاءِ هلاٽ حاصل ڪيو. هن هلاٽ ٿي پاڻ هڪ 
مضبوط قلمو اڏايائين ۽ ان جي اندر هڪ خوبصورت حويلي پڻ 


ٌح خا جي ٿث 

تائين رهندو آيو. پوءِ هن علائتي ۾ دريا خان پنهنجي حويلي ۽ 
ڪوٽ جي نسبت سان هڪ سستتل نهر کوٽائي. ان ڪري لاڙ جو 
ڳچ حصو سرسبز ۽ آباد ٿي ويو. اح کان اڌ صدي اڳ تائين ب تاريخ 
جي ڄاڻن دريا خان جو گهر ۽ ڪوٽ موجود ڏو هو. اڄ ننگر 
لٽي جي صديون اڳ واري بيهڪ گم ٿي وئي آهي. ان ڪري اسين 
جي هاڻي دريا خان جي رهائشي ماڳ مڪاڻ بابت, معلومات حاصل 
ڪريون ت پوءِ اها هن ريت بيهندي: مڪلي ٽڪريءَ جي عيدگاه 
جي اوڀارئين طرف واري علائقي کي دريا خان جو ٽڪر سڏبو هو, 
ڇو تہ سندس لهرايل ڪوٽ ۽ حويلي ان هنڌ تي اڏيل هئا۔ اهي 
ڏاڪا جي عيدگاه طرف وحن ٿا, سي ڪوٽ جي اترئين ڀڀت وارري 
طرف واتع آهن. جيتوڻيڪ اهي ڏاڪا هاڻي برباد ٿي ويا آهڻ, 
تڏهن ب انهن جا نشان اڃا ڏسي سگهجن ٿا 


دريا خان جو اوج: 















مهدي جونپوريءَکان پوءِ واري دور ۾ ٬ٿر‏ ۽ پارڪر توڙي ڪڇ 
طرف جنگيون لڳيون. ليڪن انهن ۾ دريا خان جي ڪردار بابت 
اسانکي ڪاب خبر ن ٿي پوي. پوءِ بہ پڪ آهي ت سنڌ جي هن عظيم 
سپھ سالار انهن لڙاين ۾ ضرور حصو ورتو هوندو. ابتدا ۾ ڄام 
نظاہ الدين کي ڪوب اولاد ن ٿيتدو هو. اهو ئي سبب آهي جو پاڻ 
دريا خان کي گود جي ٻار جي حيثيت نپائي وڏو ڪيو هئائين. 
ڏسجي ٿو ت ڄام نظام الدين کي پيريءَ ۾ هڪ پٽ ڄائو هو, 
جنهن جو نالو فيروز الدين آهي. ڄام فيروز جي ماءُ مدين هئي. جنهن 
جو تعلق ماڇي قبيلي سان چيو وڃي ٿو. ڄام نندي اليتاليھه سال 
سنڌ تي بادشاهي ڪئي. سندس وفات نهايت ئي وڏؤي عمر ۾ سن 
۱0ع ۾ ٿي۔ ان کاڻ اڳ سندس ڪيئي همعصر ۽ دوست بادشاه 

پڻ فوت ٿي چڪا هئا. ڄار نندي جي وفات وقت تخت جو اصل 
وارٿ ۽ ولي عهد ڄام فيروز اڃا ننڍي عمر جو ڇوڪرو هو. ايئن 
ٿو ڏسجي ت ان وقت دريا خان اڪيلو ماڻهو هو, جيڪو سياسي ۽ 
فو جي لماظ کان پختي ذهن وارو انسان هو. زماني جون هيٺاهيون ۽ 
مٿاڻهيون ڏسندي هو انتهائي تجربيڪار انسان ٿي چڪو هو. پاڻ 
سلطتت جي قاعدن قانون جو ڄاڻو هو. سنڌ جي تاريخي ورٿڻي بابت 
کيس پوري پوري ڄاڻ حاصل هئي. سنڌ جي سرحدي صئورعال 
بابت کيس مڪمل معلومات هئي. ان کان علاوه ننڍي کنڊ ۾ ايندڙ 
تبديلين تي پڻ سندس سٺي نگاه هئي. وچ ايشيا ڪابل ۽ قنڌار ۾م 
جي هيرا ڦيريون ٿي رهيون هيون: انهن بابت دريا خان کان وڌيڪ 
ڄاڻ رکندڙ ٻيو ڪوب ماڻهو درٻار ۾ موجود ث هو. ان کان اڳ پاڻ 
قنڌاري ارغونن سان ممرڪا بہ ڪري چڪو هو. 

جڏهن ڄام نندي جي وفات جو وقت ويجهو آيو. تہ پاڻ وڏي 
سوچ ويچار کان پوءِ, سنڌ جي خودمختيار سلطنت کي قائہم رکڻ 
 ..‏ لا اين هن فيصلن موجب فيروز نون بادشاه بنيو, 
پر حڪومتي ڪاروبار جي اصل واڳ دريا خان جي هٿ ۾ ڏني 
وئي. ان کان علاوه ڄام تنديپنهنجو اهل وعيال بہ دريا خان جي 
سرپرستيءَ ۾ ڏئي ڇڏيو. کيس ڄا فيروز جي گهڻي پارت ڪئي 
وئي جيڪو اڃا نوجوان ڇوڪرو هو. ان طرح سنڌ جو هي هر 
دلمزيز بادشاھ فوت ٿيندي, مملڪت سنڌ کي اتتهائي تجربيڪار ۽ 
مضبوط ماڻهوَ جي هٿ ۾ ڏيندي, پاڻ هي جهان ڇڏي هليو ويو. 
حقيقت ۾ دريا خان جي سياسي توڙي فو جي مان مرتبي جي اوج جو 
هي زمانو ڏسجي ٿو. سنڌي زبان ۾ هڪ مشل مشهور آهي ت؛ هر 
ڪمال کي زوال اچي ٿو. ان طرح ڪجھ سالن کان پوءِ دريا خان 
جو ڪردار ب ختم ٿيڻ شروع ٿي ويو. 





























جنهن وقت ڄام نندو فوت ٿيو, تڏهن ڄام فيروز تخت تي 
ويٺو. دريا خان وزيراعظم طور حڪومت جي واڳ ورتي. سنڌ 
جي هر مسئلي جي ڇيڙي نبيري سندس هٹ ۾ هئي. ان وقت 
گجرات ملڪ ۾ ٽڪيل جلاوطڻ سنڌي شهزادي ڄام صلاح 
الدين ہ حڪومت جي دعويٰ ڪئي. بادشاھ مظثر گجراتيءَ جي 
زال. ڄار صلاح الدين ب ڄام فيروز جي سوٽ هئي. گجرات جو 
لشڪر ولي صلاح الدين سنڌ تي حملو ڪيو. ليڪن درياخان 
جي دانائيءَ سان مماملو ختم ٿي ويو. حقيقت ۾ سنڌ جي عظمت 
جو دور هاڻي پورو ٿي چڪو هو. سمن جي سلطنت پنهتجي 
پڄاڻيءَ کي پهچي رهي هئي. خود دريا خان جو عمل دخل ب هاڻي 
اچي ختم ٿيو هو. ڄام فيروز جيئن جيئن عمر ۾ وڏو ٿيندو ويو, 
تيئن تيئن دريا خان کان ب دور ٿيندو ويو. هن ڪي نوان ملازم 
رکيا جي نهايت ئي ڪم ظرف هئا. اهي هر وقت پيا سندس ڪن 
ڀريندا هئا. کيس چوندا هئا ت ملڪ جا مڙئي راڄدار ۽ عملدار ت ُ 
دريا خان جي چئي آکي ۾ آهن. توکي ت ڪير ليکي بہ ڪون ٿو. 
خلق ت ايئن ٿي سمجهي ٿي تہ ڄام نندي کان پوءِ, تخت ۽ تاج جو 
اصل مالڪ خود دريا خان آهي. ان ڪري هر هنڌ سندس ڳالهيون 
پيون ڳائجن. جيسين تون پاڻ ملڪ هٿ ن ڪندين, ڪير ب 
تنهنجي حڪم جي پوئواري ن ڪندو. بدبخت فيروز کي نالائق 
ملازمن ۽ ڪرم قبيلي وارن ب ڀا ڪايو. هن سڄي چرت ۾ فيروز 
جي ماءُ جو ب وڏو هٿ هو. ٿس زور ڀريو ويو ت دريا خان کي 
ممذور ڪري كانكئس سمورا اختيار کسيا وڃن. ان طرح کيس 
گمناميءَ جي اوڙاه ۾ اڇلايو وڃي. 









پاهي پاڻ دريا ان جي پيان پئجي ويو. فيروز جيئن ئي دريا خان 
کي ڪمزور ڪري خود مختيار بئيو, تيئن ئي عيش عشرت کي 
لڳي ويو. هاڻي فيروز اڪثُر وقت حرم ۾ رهڻ لڳو. ڪڏهڻن 
ڪڏهن درٻار ۾ ايندو هو ت ب, مخشن ۽ مسخرن جي گهيري ۾ 
رهندو هو. ڪڏهن ب ڪنهڻ داناءَ يا مدبر کان ملڪ بابت 
معلومات ن ورتائين. سمان ۽ خاصخيلي جي بادشاھ کي ويجهو هوندا 
هئا, هر وقت شهرين تي ظلم ڪندا رهندا هئا. دريا خان کين 
روڪيندو هو تہ سندس بي عزتي ڪندا هئا. ان مرحلي تي استمثا 
ڏئي دريا خان پنهنجي جاگير ڳاها طرف هليو ويو۔ هي شهر سپوهڻ 
جي آس پاس اح ب موجود آهي. هي واقمو ۱٣‏ ة۱ع ۾ ٿي گذريو. ان 
جو مطلب ت ڄام نندي جي وفات کان صرف چار سال پوءِ, دريا 
خان جو اثر ختمر ڪري کيس سنڌ جي حڪومت کان بيدا خل 
ٿيڻ تٿي مجبور ڪيو ويو. 


دريا خان پنهنجي جاگير م: 


دريا ان استمفا ڏئي حڪومت جا سڀ عهدا ڇڏي, سن *۱06۱ع 
۾ لٽي مان نذڪري اچي پنهنجي جاگير ۽ ڳوٺ کي وسايو. هي 
ڳوٺ ”ڳاها“ جي نالي سان اڄ سوڌو سيوهڻ جي اولھ اتر ۾٫‏ 
ايڪيهتميلن تي واقع آهي. هن ئي دور ۾ ڏسجي ٿو ت ڳاها هڪ 
اهم علمي مرڪز بنجي ويو. اصفهان کان مخدوہ عبدالمزيز ابهري 
۽ سندس ٻہ پٽ مولانا اثيرالدن ۽ مولانا محمد اچي سنڌ پهتا. هي 
بزرگ پنهتجي دور جا مشهور محدث ۽ ديني عالہ ٿي گذريا آهن. 
هنن عاٰن سڳورن دريا خان جي دعوت قبول ڪئي ۽ ڳاها ۾ رهائش 
پذير ٿي ديتي خدمؾ ۾ مڅفول ٿي ويا. ڄاہم نندي وانگر دريا خان 











































بہ عالن, اديبن ۽ درويشن جي گهڻي خدمت ڪندڙ هو. مخدو۾ه 
عبدالمزيز ڳاها ۾ مدرسو کولي, سوين شاگردن کي ديتي خو. 
دنيوي علم پڙڑهايا. سندس مزار اج سوڌو ڳاها ۾ موجود آهي. ڳاها 
جي ڀرسان مخدوم بلال جو مدرسو ب هو. هن ئي عرصي ۾ دريا 
خان ۽ مخدومہ بلال جون ملاقاتون ٿيون جن ۾ پاڻ سنڌ جي 
مستقبل بابت ويچار ڪندا رهندا هئا. 
ڄام فيروز جي ڀاحج: 

سنڌ جي درٻار کان دريا خان جي ڌار ٿيڻ جي خبر, جهنگ جي باه 
وانگر هڪد هر طرف پکڙجي وئي. هاڻي لٽي جي شهرين تي 
سمن ۽ خاصخيلي قبيلي جي ماڻهن جا ظلم اڃا ب وڌي ويا. بادشاھ 
فيروز هر وقت محلات ۾ رهي بيڪار زندگي پيو گذاريندو هو۔ 
کيس ان جي پرواه نہ هئي تہ ملڪ ڪيئن ٻيو ڪلي. ان صورعال ۾ 
سنڌ جي ڪمزوري ظاهر ٿي رهي هئي. سمن ڄامن جي سلطنت جا 
بنياد ب ڊهڻ شروع ٿي ويا. ان پس منظر ۾ ٺٽي جي انتلابي ماڻهن, 
خط لکي ڄام صلاح الدين کي خبروار ڪيو. کيس صلاح ڏنائُون 
تہ بنا دير پاڻ اچي لٽي تي قبضو ڪري. ڄام اهي خط سلطان مظفر 
گجراتيءَ کي ڏيکاريا ۽ فوجي مدد جي در خواست ڪئي. ان طرح 
گجرات, جو لش ڪر ولين ملا الدين اچي لي کان ڊڪتو. ته 
خبر فيروز کي پئي. سو هڪدم شهر ڇڏي ڀڄي ويو. ڄام صلاح 
الدين بنا ڪنهن لڙائي جهڳڙي جي. سمن جو بادشاھ بنجي ويو. 
فيروز ان ڪري خوار خراب ٿي بادشاهي وڃائي ويٺو هو, جو دريا 
خان جهڙا دانا ۽ دلير حڪومت کاڻ الڳ ٿلڳ ٿي ويا هئا. 

هاڻي فيروز پنهنجيون غلطيون محسوس ڪيون. کيس خاطري 
ٿي ت ايئن دريا خان جي ن هجڻ جي ڪري ٿيو آهي. اهي ڳالهيون 

ڳڻي پنهنجي ماءُ مدينہ کي ساڻ ڪري, فيروز ڳاها طرف روانو ٿي 
ويو. مدي ۽ فيروز اڳيان حق ۽ واسطا وجهي دريا خان کي محائڻ 
جي .ڪاو کئن. اتھئي.. کي چافر: ټندي: مرجرهم جي نائي: هد 
محسوس ڪرائڻ جا جتن ڪيائون. آخرڪار دريا خان سڀ 
ويچار ڪرڻ کانپوءِ, فيروز سان ساٿ ڏيڻ جو فيصلو ڪيو. پاڻ 
پنهنجي اثر وارن علائقن بکر ۽ سيوهڻ مان لشڪر گڏ ڪري 
لٽي طرف روانو ٿي ويو۔ 





















ڄام صلاح الدين صرف اٺ مهينا (مارچ کان آڪٽوبر 
٣۱6۱ع‏ )سنڌ جو بادشاھ رهيو هو. اِن وچ ۾ ڄام فيروز ۽ دريا خان 
جو ناه ٿي ويو. آخر ڪار درياخان وڏو لشڪر وٺي صلاح الدين 
سان جنگ جي تياري ڪئي. لڙاين ۽ حيلن حرفؾ سان نيٺ صلاح 
الدين کي بادشاهيءَ تان بيداخل ڪيو ويو. ان سڄي حرفت ۽ ويڙھ 
۾ دريا خان وڏو ڪردار ادا ڪيو. ان جو تفصيل هن ريت آهي. 
چون ٿا ت رل سوڍي جي ڀڙڪائڻ تي, ڄامر صلاح الدين 
گجرات ملڪ کان سنڌ طرف پيش قدمي ڪئي هئي. ان وقت هت 
سنڌ ۾ر بہ ڄابر صلاح الدين جا ڪيئي طرفدار موجود هئا. اهي سڀ 
ماڻهو اچي سندس لشڪر ۾ داخل ٿيا. ان ريت صلاح الدين هڪ 
وڏو لشڪر ساڻ ڪري اچي ٺٽي تي ڪڙ ڪيو. ڄام فيروز جو 
وقت جو بادشاھ هو سو پاڻ ۾ مقابلي جي همٿ ن ڏسي لٽي مان 
نڪري ڀڄي ويو. ان طرح ڄام صلاح الدين تخت ڌڻي ٿي ويهي 
رهيو. ڄام فيروز ٻيڙي ۾ چڙهي روانو ٿي ويو ۽ آخر وڃي دريا خان 
وٽ پهٽو. نيٺ دريا خان ساڻس گڏجي پيو ۽ ان طرف جا ماڻهو گڏ 
ڪري ٺٽي. ڏي وڌيو. هي خبر ٻڌڻ شرط رمُل سوڍو ۽ حاجي وزير 

ڪثير فوج وٺي, ڄام صلاح الدي ن جي پاران نڪري پيا. حاجي 
وزير سچاه ساڻ ڪري ڳاها طرف وڌڻ لاءِ سن جي څهر وٽ اچي 
پهٽو. تنهن مهل درياءَ جو اڀرندو ڪئارو ڏيئي, فيروز ۽ دريا خان 
لٽي طرف وڃي رهيا هئا. هاڻي وزير بہ درياءَ پار ڪري هنئن جي 
پٺيان لڳو. جڏهن کي 
وڏيرا اچي سندس سلاميءَ تي حاضر ٿيا 

هان ذا ويا :نين 
عالي پوٽن جي ڳوٺ ۾ اچي لشڪر کي ويڙه لاءِ تياز ڪيائون. ان 
وقت ريڻ واءِ جي ڪتاري تي حاجي وزير ب اچي منزل ڪئي. هحھ 
ڏينهن جاسوس اچي دريا خان کي خبر ڏني ت هڪڙو ماڻهو 
مٽڪي تي ترندو ٿو وڃي. شايد حاجي وزير جو ماڻهو آهي ۽ ٺلٽي 
طرف ڪا خبر کنيو پيو وڃي. دريا خان جي حڪم موجب ڪجھ 
ماڻهو ويا ۽ ان کي پڪڙي ولي آيا. دريا خان نهايت ميٺاج ۽ 
محبت سان ان ماڻهوءَ کان سندس پار پتا پڇيا. وڌيڪ چياٿينس ت 
اسان کي افسوس آهي جو, اصل ۾ اوهين ڄام فيروز جا ماڻهو آهيو ۽ 
هاڻي توهين پنهنجي بادشاه کان ڦري ويا آهيو. بادشاھ جو پشت ب 
پشت اوهان جؤ حاڪم رهندو اچي ۽ اوهان جي ڏاڏن ۽ پڑڏاڏن کي 
ب سبحاڻي ٿو. اوهين وڃي اهڙي ماڻهوءَ سان گڏيا آهيو, جو ڌاري ِ 
ولايت کان آيل آهي. ان بمد جڏهن سندس دل تان ڊپ لهي ويو, 
تڏهن کيس ڄام فيروز وٽ وٺي آيو. سندس ساراه ڪندي ڄام 
کي چيائين ت؛ هي فلاڻو پٽ فلاڻي جو آهي. سندس وڏن هميش 
اوهان جي درٻار ۾ خدمتون بجا آنديون آهن. 

مطلب ت اهو ماڻهو جو ڌات جو مهاڻو هو, سچ پچ تہ حاجي وزير 
جو خط کيو لٽي ٿي ويو تنهن پنهنجي آوارن ۾ لڪايل پرزو 
ڪڍي کڻي دريا خان کي ڏنو. ان خط ۾ حاجي وزير لکيو هو ت؛ 




























اوهان کي ( صلاح الدين) معلوہم هجي ت, هاڻي دريا خان ۽ فيروز 
مون کي وجھ ۾ آهن ۽ وچ تي صرف سنڌ وندي آهي. آءٌ جي ندي 
اڪري مٿن حملو ڪريان, تڏهن ب کين ختم ڪري سگهان ٿو, 
پر جي کين قيد ڪرڻ تي اچان ت ايئن ب ڪري سگهان ٿو ۽ اوهان 
جي خدمت ۾ پهچائي سگهان ٿو. هاڻي جيئن حڪم هجي تيئڻ 
ڪبو ويجي: 

دريا خان اهو خط ڦاڙي پنهنجي طرفان خط لکي, حاجي وزير جي 
نالي ۾ صلاح الدين کي مو ڪلي ڏنو. ان ۾ لکيل هو ت: دريا خان 
وڏو لشڪر وٺي ڄام فيروز سميت هت پهٽو آهي. ان سان متابلي 
ڪرڻ جي مون ۾ همٿ ڪانهي. موزون رٿ هي آهي ت هن قط 
ڏسڻ شرط. اوهين بنا ڪنهن سستي ۽ ڍر جي هڪدم لٽي مان 
تر يا وئو, 

هي خط پهچڻ شر ط ڄام صلاح الدين شهر مان تڪٽو هليو ويو. 
ظاهر اهو ڪيائين تہ پير پٺي جي زيارت لاءِ وڃان ٿو, پر حقيقت ۾ 
تہ پاڻ سڌو گجرات هليو ويو. دريا خان کي جاسوسن هن سڄي 
ماجرا کان واقف ڪيو. ان تي هڻ رات جو ئي پنهنجا ماڻهو, حاجي 
وزير جي ڪڃمپ ۽ مو ڪلي ڏنا. انهن وڃي حاجيءَ جي ماڻهن کي 
شرمايو ت, اوهان جي ابڻ ڏاڏن جو بادشاھ ڄامر فيروز هت ويٺو 
آهي. حام صلاح الدين وڃي گجرات کان نڪتو. توهين اڃا بہ 
حاجي وزير ۽ رثل سوڍي جي هٿن ۾ پيا کيڏو. سپاهين کي هن ڳالھ 
جي پڪ ٿي ت واتمي صلاح الدين گجرات هليو ويو آهي, سو بئا دير 
جي وفاداري تبديل ڪري اچي فيروز وٽ پهتا. ڄاہم فيروز لٽي 
پهچي اچي تخت نشين ٿيو. ڄامر صلاح الدين کي بہ اصل حقيقت 
معلوم ٿي ت, ڏاڍو ڏک ٿيس پر هاڻي ڇا ڻي ڪري سگهيو ۱ ڪڻ 
ڪتابن ۾ ايئن بہ لکيل آهي تہ حاجي وزير ۽ دريا خان ۾ جنگ ٿي 

































هئي. هن لڙائيءَ۾ دريا خان هارايو هو پر پوءِ خط واري حرفت سان 
ناڪاميءَ کي قتخ ۾ تبديل. ڪيو هئائين. 


درٻار ِ واپسي: 


ڄام فيروز کي ساڻ ڪري عيد جي ڏينهن پهرين شوال *۱ 4 * 
۱٣(‏ آڪٽوبر ؟۱ة۱ع) تي, دريا خان فااد انداز ۾ لٽي ۾ داخل 
ٿيو. دريا خان جي صلاحن ۽ مشورن سان هڪ قاندار محفل 
مچائي وئي. هاڻي ڄام فيروز ٺهي ٺڪي سنڌ جو بادشاه بنجي 
ويٺو. دريا خان کي پڻ سندس سڀني اڳين عهدن تي مقرر ڪيو 
ويو. ليڪن هن ڀيري ب درٻارين ۽ بادشاه جي عزيزن دريا خان 
سان دشمتي جاري رکي. ان طرح مختلف طريتن سان سندس خلاف 
سازشون سٽجڻ لڳيون. سڀني مخالفن جي خواهش هئي ت اهڙي 
داناءَ ۽ دلير وطن دوست انسان جون پاڙون کوٽي ڪڍ جن. نيٺ 
دريا خان سان دشمني تيز ٿي وئي ۽ فيروز بہ انهن حرڪتن ۾ شامل 
ٿيندو ويو. کانئس اها ڳالھ وسري وئي هئي ت, اڃا ڪالھ دريا خان 
کيس وري بادشاھ بنائڻ ۾ مکي ڪردار ادا ڪيو هو. 

هاڻي تہ بديخت فيروز جي ذهن تي هر وقت دريا خان ڇائيل رهندو 
هو. سندس مرضي اچي اها بيٺي ت ڪيئن ب ڪري دريا خان مان 
پك آجا ڪجن, انڪري ڏينهون ڏينهن هن سنڌي سو ره خلاف 
سرگرميون وڌائي ڇڏيائين. فيروز هن ڀيري قنڌاري ٽولن. جي 
دولت شاهي ۽ نورگاهي ممغلن جي نسبت سان مشهور هئا. کي پاڻ 
وٽ ملازمت ۾ رکيو. انهن ۾ اهڙو ماڻهو ب شامل هو, جو ڌاريو 
جاسوس هو. سندس نالو ڪيڊڪ ارغون هو. اصل ۾ آهي سڀ 
ماڻهو جابسوسيَ جي خيال کان, شاه بيگ ارغون طرفان سنڌ ڏي 
موڪليل هئا. فيروز انهن کي لٽي ۾ رهايو, جو پاڙو اڳتي هلي 

مغلواڙو سڏيو ويو۔ کيس پڪ هئي ت اهي دريا خان جو ڪم پورو 
ڪندا. ان ريت پاڻ آزاد حاڪمر بنجي ويهندو. فيروز جڏهن حد 
درجي تائين عياش بنجي, سلطنت جي مماملن کان غافل ٿي ويو, تہ 
مير قاسمر ڪيڊڪ ارغون, شاه بيگ کي خط لکي سنڌ جي حالتؾ 
کان واقف ڪيو. 

ان وقت قنڌار جي علائقي کي چؤطرف گهيرو ٿي رهيو هو. ان 
حالت ۾ شاه بيگ جي لاءِ اتي حڪومت مڪرڻ ڏاڍو ڏکيو ٿي پيو, 
انڪري هن هڪ نئين ملڪ جي ڳولا شروع ڪري ڇڏي هئي. 
کيس پڻ دريا خان سان شخصي دشمني هئي. ڇو تہ ڄام نندي جي 
زماني ۾ دريا خان, سبيءَ جي آس پاس سندس ڀاءُ ابوامحمد مرزا . 
کي هڪ جنگ ۾ قتل ڪيو هو. شاه بيگ ارغون جو سٻنڌ تي حملي 
جو ارادو هو. مگر اڃا کيس پنهتچي جاسوس مير قاسہ جي رپورٽ 
سان اتفاق نت هو. 

ان عرصي ۾ دريا خان جي حڪم عدولي جاري رهي. ڌارين 
جاسوسن توڙي سنڌي درٻارين پنهتجون سازشون ۽ حرڪتون 
اڃا ب وڌائي ڇڏيون. سمن ۽ فيروز جي ٻين مٽن مائٽن ان ڪم لاءِ 
مدين ماڇاڻيءَ کي تيار ڪيو. مدين سنڌ جي حاڪم ڄام۾ فيروز 
جي ماءُ هئي. کيس هر وقت چوندا هئا ت ملڪ ۾ فيروز جو ڪو بہ 
حڪم نہ ٿو هلي. سڄو ملڪ هڪ غلام دريا خان جي اشارن تي 
نچي ٿو. هن کي خ ته ڪرڻ لاءِ جيڪي ب ڪوششون ڪيون 
ويون آهن. سي سڀ نا ڪام ۽ بيڪار ثابت ٿيون آهن. هاڻي اها 
ڪوشش ڪجي ت تنڌار مان مغلن کي گهرائجي. جي پاڻهي اچي 
کيس منهن ڏيندا. جيڪڏهن مفلن ملڪ مرٽائي ڏٺو تہ بہ واه, جي 
ن تڏهن بہ دريا خان مان تہ پك آجا ٿي پوندا. اهي جاهل ان ريت 
پنهنجي عاقبت کان بي خبر ٿي. اهڙين ڪريل حرڪتتن سان 

ملڪ جي زوال جا سائباها ڪرڻ لڳا. نيٺ فيروز جي ماءُ مديد وڃي 
قنڌار کان نڪتي, هن اتي پهچي شاه بيگ ارغون سان ملاقات ڪئي 
۽ کيس هتان جي سڀتي مماملن جي ڄاڻ ڏني. نيٺ کيس ٺٽي تي 
حملي جي دعوت ڏئي پاڻ سان گڏ وٺي آئي. 

دربا خان جي شهادت: 


شاه بيگ ارغون سڻ +٣ة۱ع‏ جي آخر ۾ سنڌ تي حملو ڪيو. ابتدا 
۾ سندس لشڪر باغبان (تعلقو سيوهڻ ) جي پرڳڻي ۾ ڦرلٽ 
ڪئي. هنن باغبان مان هزارين اٺ ڦريا جي نارڻ ۾ وهندا هكا. ان 
ريت هن سرسبز ۽ آباد پرڳڻي کي برباد ڪرڻ جي ڪوشش ڪئي 
وئي.ان کان علاوه ارغونن اتر ۽ وچ سنڌ جي ڪيئٌي وسندڙ علائقن 
۽ شهرن ۾ ڦرلٽ ڪئي. جن ۾ چانڊ ڪا ( ضلعو لاڙڪاڻو )۽ 
ڪوٽ ماڇي ب اچي وڃن ٿا. شاه بيگ ارغون سيوهڻ کان لنگهيو 
ت, دريا خان جي ڀٽن کيس للڪاريو: پر پاڻ رستو تبديل ڪندي 
لجھن صجيلق هاڻ ٿيندوِ اچ ہت .ير تان: واف اجي ‏ :ڪتاري 
تي لٿو. پاڻيءَ جي سهي سان ارغونن, رات خان واه تي رهڻ جو فيصلو 
ڪيو. صبح تائين ٿڪ ڀيجي تيار ٿي, شاه بيگ ڪمهلا نثارا 
وڄائيندو اڳتي وڌيو۔ 

هي خبر ملڻ شرط دريا خان مكي مشيرن ۽ خود بادشاه ڄام فيروز 
سان صلاح مشورا ڪيا. فيروز کي چيائين تہ هيءَ مصيبت تو اسان * 
تي نہ آندي آهي پر پنهنجي پير تي پاڻ ڪهاڙو هنيو اڻئي. بهتر آهي 
ت پاڻ سنڀال ۽ سڀ گڏ جي انهيءَ آفت سان هلي منهن ڏيون تہ هي 
فتنو ٽري وڃي. ٻي صورت ۾ اڳتي هلي وري ب توکي پشيمان ٿيڻو 
پوندو. ڄام فيروز هن مماملي تي ڪوب غور نہ ڪيو ۽ بي اونو ٿڻي 
پير پٺي جي درگاه طرف هليو ويو. لٽي جي شهرين ب هن مسئلي 

تي گهڻو ويچار نہ ڪيو ۽ بيهي قاشو ڏسڻ لڳا. ازغونن ؟؟ ڊسمبر 
+٣۱06ع‏ تي ساموئيءَ جي ميدان تي جنگ جو سامان ڪٺو ڪيو. 
هڪ طرف شاه بيگ جنگ جي اڳواڻي ٿي ٴ ڪئي ت ٻئي طرف 
مخلص سورهين سان گڏ دريا خان ميدان جنگ تي موجود هو. ٻنهي 
طرفن کان بهادر ۽ سورهي جنگ ۾ ٽچي پيا. صبح کان شامر تائين 
ارغون ۽ سنڌين ۾ ڇتي جنگ ٿيندي رهي. تاريخ پر اچي ٿو تہ شاهر 
تائين لڙائي ٿيندي رهي. ۽ دريا ان وڏي ڪاميابيءَ سان وڙهندو 
رهيو. ارغون ن تہ کيس شڪست ڏڻي سگهيا, ۽ نا وري ختهر 
ڪري سگهيا هئا. آخرڪار دريا خان کي صلح جي بهاني ساڻ 
جنگ بند ڪرڻ تي راضي ڪيو ويو. ان ريت کيسن ڳالهين لاءِ 
گهرائي ارغونن هميش هميڅہ لاءِ ختم ڪري ڇڏيو. دريا خان 
جي شهادت ؟؟ ڊسمبر *+؟ ة۱0ع تي شامر جي وقت ٿي. 

دريا خان جا پٽ ب وطن دوست ۽ علم دوست ٿي گذريا آهن. 
سندس پٽ بهادر ۽ جري جوان هئا. سارنگ خان, محمود خان ۽ 
موٽڻ خان, ٽلٽي, سيوهڻ ۽ باغبان ۾ شاه بيگ کي سامهون ٿيا. 
سنڌ جا هي سهوت مخدوىٴبلاوڻ نتان گڏ ها انهن: -ڇتي گڏجي 
+ارغونن سان مقابلا ڪيا. آخر مخدوم صاحب کي ارغونن گهاڻي ۾ 
پيڙائي شهيد ڪيو. دريا خان جو چوٿون پٽ وڏو عالم هو. 
سندس نالو علاؤالدين هو. پاڻ هميشہ ڄام فيروز کي ويجهو رهندو 
هو دَزيا؛ خان “خر پنچوڻ پٽ “اچ تالي: ساڻ گنَتڇي لو 
سورهيائي ۽ بهادريءَ سبب دريا خان جي گهڻي ساراه ڪئي وئي 
آهي. ذاتي زندگيءَ من هو هڪ سخي انسان ٿي گذري.و آهي. 
محتاجن ۽ مسڪينن جي پاڻ گهڻي سار لهندو هو. سندس در تان 
ڪوب سوالي -خالي هٿين ن موٽيو. 

مزار ۽ مدفن گاه: 


دريا خان سبي ۾ منگولن سان ممرڪا ڪري موٽي آيو, تڏهن 
مڪليءَ تي اچي پنهُجي مقبري جي چوديواري ٺهرايائين. هي 
اڏاوت مارچ +4٣۱ع‏ (جمادي الاول ةههع) ۾ ٿي هئي. مڪلي 
ٽڪر جي اترئين ڇيڙري تي ڄام نظام الدين جي مبري جي اولھ ۾ 
چند وکن تي دريا خان جو مدفن گاه موجود آهي. سندس شهادت 
کان پوءِ کيس پنهنجي ثئي لٺهرايل متام ۾ دفن ڪيو ويو. دريا 
خان جو ڪفن دفن سندس پٽ احمد جي هٿان ٿيو. احمد وڏي 
همٹ ۽ دلچسپي سان هن تاريخي متام کي مڪمل ڪرايو. دريا 
خان جي مزار تي ڪتبا هڻي ان کي نروار ڪيو ويو. هن احاطي اندر 
ٻيون ب ستاويھ تربتون آهن, پر انهن تي ڪاب لکت موجود 
ڪانهي. احمد هي يادگار تعميرات ۱٣ةاع‏ (ه4؟۱ھ) ۾ ٺهرائي 
راس ڪيا. دريا خان جي تربت تي سيرانديءَ کان هي کر لکيل آهن. 

يااشه 
هلذا موقدا لفظر 
للخان الاعظم 
شهيد مبارڪ خان 
ابڻ سلطان نظام الدين 

هن ڪتبي مان ظاهر ٿئي ٿو تہ سندس مزار کي خوشبوءِ واري جاءِ 
سڏيو ويو آهي. بلاشبه اها خوشبوءِ دريا خان جي ريٽي رت جي 
آهي, جو هو سنڌ جي سرزمين تان گهوري سرهو ٿي ويو. 

جنرل هوش محمد شيدي 
دولھ دريا خان 
مخدوم بلاول 
حيدربخش جتوئي 
مولانا عبيدالله سنڌي 
دين محمد وفائي 
قائد اعظمم محمد علي جناح 

0 جي ڏهاڪي ۾ عبدالله حسين ”اُداس نسلين“ نالي 
ڪتاب لکيو. 70 داري ڏهاڪي ۾ وري ماڻِڪَ ”لُڙهندڌڙ پيل 
نالي ڪتاب لکي پنهنجي دورَ جي عڪاسي ڪرڻ جي ڪوشش 
ڪئي. امداد حُسينيءَ وري 70 واري ڏهاڪي ۾ رتي لکيو: 

انڌي ماءُ ڄڻيندي آهي اونڌا سونڌا ٻارَ 
ايندڙ نسل سَمورو هوندو گونگا ٻوڙا ٻارَ 


هر دور جي نوجوانن کي اُداس, لُڙهنڌڙ, ڪَڙهندڙ, 
ڪَڙهندڙ, ٻَرندڙ, چرندڙ, ڪِرَندڙ, اوسيڪڙو ڪَنڌڙ, ڀاڙي, 
کاتُو, ڀاڄوڪَڑُ, ڪاوڙيل ۽ وڙهندڙ نسلن سان منسوب ڪري 
سَگهجي ٿو. پَر اسان اِنهن سڀني وِچان ”پڙهندڙ“ نسل جا 
ڳولائو آهيون. ڪتابن کي ڪاڳر تان كڅي ڪمٻيوُٽر جي دنيا 
پر آڻڻ, ٻين لفظن ھر برقي ڪتاب يعنمل 00015-ع ناهي ورهائڻ 
جي وسيلي پڙهندڙ نسل کي وَڏڻَ٫‏ ويجهَڻ ۽ هِڪَ ٻِئي کي 
ڳولي سَهڪاري تحريڪ جي رستي تي آڻٌڻَ جي آَسَ رکون ٿا. 

چَڙهندڙ سل اپَڻَ) ڪا ب تنظيمَ ناهي. اُڻَ جو ڪو بہ صدر, 
خُهديدار يا پايو وجهندڙ ن آهي. جيڪڏهن ڪو ب شخص اهڑي 
دعوٰ ڪري ٿو تہ پَڪَ ڄاڻو تہ اُهو ڪُوڙو آهي. نہ ئي وري 
پَڻَ جي نالي ڪي پئسا گڏ ڪيا ويندا. جيڪڏهن ڪو اهڙي 
ڪوشش ڪري ٿو ت پَڪَ ڄاڻو ت اُهو ٻ ڪَوڙو آهي. 

ڪَهڙيءَ طرَح وڻن جا پَڻَ ساوا, ڳاڙها نيرا, ببلا يا ناسي 
هوندا آهن اَهڙيءَ طرح پَڙهندڙ تَسُل وارا پَئَ ہ مختلف آهن ۽ 
هوندا. آهي ساڳئي ئي وقت اُداس ۽ پڙهندؤ, ٻَرندڙ ۽ پڙهندڙ, 
سُست ۽ پڙهندڙ یا وڙهندڙ ۽ پڙهندڙ بہ ٿي سگهن ٿا. ٻين 
لفظن ۾رپَنَ ڪا خُصوصى ۽ تالى لگل ڪِلَب 000[[) 108[76[عم+/1] نت 
آهي. )6 

ڪوشش اها هوندي تہ پَنَ جا سڀ ڪَر ڪار سُهڪاري ۽ 
رَضاڪار بنيادن تي ٿين, پر ممڪن آهي تہ ڪي ڪر اُجرتي 
بنيادن تي بہ ٿِين. اهنڙي حالت پر پََنَ پاڻ ھِڪَٻئي جي مدد 
ڪَرڻ جي اُصولَ هيٺ ڏي وَٺ ڪندا ۽ غيرتجارتي -00« 
دا پَئن ٻاران ڪتابن کي ڊجينائيز 90 
ڪرڻ جي حَملَ مان ڪو ب مالي فائدو يا نفعو حاصل ڪرڻ 
جي ڪوشش ن ڪئي ويندي. 

ڪتابن کي ڊِجيِٽائيز ڪرڻ کان پو ٻيو اهم مرحلو ورهائڻ 
151 جو ٿيندو. اِهو ڪمر ڪرڻ وارن مان جيڪڏهن ڪو 
پيسا ڪمائي سگهي ٿو ت ڀلي ڪمائي: رُڳو پَکَن سان اُن جو 
ڪو ب لاڳاپو نن هوندو. 

پَئَن کي گُليل اکرن ۽ صلاح ڏجي ٿي ت هو وَسَ پٽاندڙ وڌِ 
کان وَڌِ ڪتاب خريد ڪَري ڪتابن جي ليکگڪَن:, ڇپائيندڙن ۽ 
ڇاپيندڙن کي هِمٿائِن. پر ساڳئي وقت عِلمم حاصل ڪرڻ ۽ ڄاڻ 
کي ڦهلائڻ جي ڪوشش دوران ڪَنهن ب رُڪاوتَ کي نن مڃن. 

شيخ آيازَ علمَ, ڄاڻَ, سمجهَ ۽ ڏاهپَ کي گيتَ, بيٽ, سِٿ, 
پُڪارَ سان تَشبيه ڏيندي انهن سڀني کي بَمن, گولين ۽ باروةَ 
جي مدِ مقابل بيهاريو آهي. اياز چوي ٿو ت: 
گيتَ بِ ڄڻ گوريلا آهن, جي ويريءَ تي وار ڪَرن ٿا 
جئن جئن جاڙ وڌي ٿي جَڳڱَ پر هو ٻوليءَ جي آڙ ڇُپن ٿا: 
ريتيءَ تي راتاها ڪن ٿا موٽي مَنجهر پهاڙ ڇَپن ٿا 
ڪاله هُيا جي سُرخ گُلن جيقن, اڄڪله نيلا بِلا آهن: 
گيٽتَ بِ ڄڻ گوريلا آهن ۔ 


هي بيٹ اَٿي. هي بَم- گولو, 
جيڪي ب کڻين. جيڪي ب کڻين! 
مون لاءِ ٻنهي پر فرَڻُ ن آ+ هي بيٿُ ب بَرَ جو ساٿي آ 
جنهن رِڻًَ ۾ رات ڪَيا راڙا. تنهن هَڌَ ۽ چَرَ جو ساٿي آ ۔ 
اِن حسابَ سان اڻڄاڻائي کي پاڻ تي اِهو سوچي مَڙهڻ تہ 
ٹٿي ويڙھ ۽ عمل جو دور آهي, اُن ڪري پڙهڻ تي وقت تن 
وڃايو“ نادانيءَ جي نشاني آهي. 

پَئن جو پڙهڻ عام ڪِتابي ڪيڙن وانگر رُڳو نِصابي ڪتابن 
تائين محدود نہ هوندو. رڳو نصابي ڪتابن پر پاڻ کي قيد 
ڪري ڇڏڻ سان سماج ۽ سماجي حالتن تان نظر کڄي ويندي ۽ 
نتيجي طور سماجي ۽ حڪومتي پاليسيون »اه« اڻڄاڻن ۽ 
نادانن جي هشن ۾ رهنديون. پََڻَ نِصابي ڪتابن سان گڏوگڏ 
ادبي: تاريخي, سياسي: سماجي: اقتصادي, سائنسي ۽ ٻين 
ڪتابن کي پڙهي سماجي حالتن کي بهتر بنائڻ جي ڪوشش 
ڪندا. 
پَڙهندڙ نَسُل جا پَنَ سڀني کي ڇو, ڇالاءِ ۽ ڪينشن جهڙن 
سوالن کي هر بَيانَ تي لاڳو ڪرڻ جي ڪوٽ ڏين ٿا ۽ انهن 
تي ويچار ڪرڻ سان گڏ جوابَ ڳولڻ کي نہ رڳو پنهنجو حق, 
پر فرض ۽ اڻٽر گهر ج ؟):5ة0606 ۱060149616 سمجهندي ڪتابن 
کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش 
جديد ترين طريقن وسيلي ڪرڻ جو ويچار رکن ٿا. 
توهان بہ پڙهڻَ, پڙهائڻ ۽ ڦهلائڻ جي اِن سهڪاري 
تحريڪ پر شامل ٿي سگهو ٿا بَس پنهنجي اوسي 
پاسي ۾ ڏِسو, هر قسم جا ڳاڙها توڙي نيرا: ساوا 
توڙي پيلا پن ضرور نظر اچي ويندا. 
وڻ وڻ کي مون ڀاڪي پائي چيو ت ”منهنجا ڀاءُ 
پهتو منهنجي من پر تنهنجي پَنَ پَنَّ جو پڙلاءُ“. 
- اياز ر(ڪلهي پاتمر ڪينرو) 

